
Madhva Tantra Mukha Mardanam

—
—
ಮಧ್ವತಂತ್ರಮುಖಮರ್ದನಂ
—
—

Document Information



Text title : Madhva Tantra Mukha Mardanam by Appaya Dikshitar

File name : madhvatantramukhamardanam.itx

Category : misc, sahitya, appayya-dIkShita

Location : doc_z_misc_general

Author : Shri Appaya Dikshitar

Transliterated by : Rahul Maity

Proofread by : Rahul Maity

Latest update : July 7, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 7, 2023

sanskritdocuments.org



ಮಧ್ವತಂತ್ರಮುಖಮರ್ದನಂ



ಉಪೋದ್ಘಾತಪ್ರಕರಣಂ

ಶಿವಂ ವಿಷ್ಣುಂ ವಾ ಯದ್ಯಭಿದಧತಿ ಶಾಸ್ತ್ರಸ್ಯ ವಿಷಯಂ
ತದಿಷ್ಟಂ ಗ್ರಾಹ್ಯಂ ನಃ ಸಗುಣಮಪಿ ತದ್ಬ್ರಹ್ಮ ಭಜತಾಂ .
ವಿರೋಧೋ ನಾತೀವ ಸ್ಪುರತಿ ನಹಿ ನಿಂದಾ ನಯವಿದಾಂ
ನ ಸೂತ್ರಾಣಾಮರ್ಥಾಂತರಮಪಿ ಭವದ್ವಾರ್ಯಮುಚಿತಂ .. 1..
ತಥಾಽಪ್ಯಾನಂದತೀರ್ಥೀಯಂ ಮತಮಗ್ರಾಹ್ಯಮೇವ ನಃ .
ಯತ್ರ ವೈದಿಕಮರ್ಯಾದಾ ಭೂಯಸ್ಯಾಕುಲತಾಂ ಗತಾ .. 2..
ಅತಃ ಪಂಚಾಧಿಕರಣೀಂ ಲಕ್ಷೀಕೃತ್ಯೈವ ತನ್ನತೇ .
ದೂಷ್ಯಸ್ಥಲಾನಿ ನರ್ವತ್ರ ಸೂಚ್ಯಂತೇ ಸುಧಿಯಾಂ ಮುದೇ .. 3..
ಇತ್ಯುಪೋದ್ಘಾತಪ್ರಕರಣಂ .

ಜಿಜ್ಞಾಸಾಧಿಕರಣಪೂರ್ವಪಕ್ಷದೂಷಣಪ್ರಕರಣಂ

ಆತ್ಮಾ ಬ್ರಹ್ಮೇತ್ಯಧೀತಃ ಶ್ರುತಿಶಿಖರಗಣೈರ್ನಿವೇಶೇಷಶ್ಚ ಸರ್ವೈಃ
ಕಿಂ ತತ್ರ ಸ್ವಪ್ರಕಾಶೇ ಗುಣಲವರಹಿತೇ ವಸ್ತು ಶಾಸ್ತ್ರೇಣ ಚಿಂತ್ಯಂ .
ಇತ್ಯಾಕ್ಷೇಪೋ ಗುರೂಣಾಂ ನತಿಚಯವಿಷಯೇ ಸ್ವಾಪ್ರಣಮೃತ್ವವಾದಂ
ಶ್ರುತ್ಯಂತಾನಾಂ ನಿರೂಪ್ಯಃ ಸ ಯದಿ ಜಡಮತೇ ಕೇನ ಶಾಸ್ತ್ರಸ್ಯ ನ ಸ್ಯಾತ್ .. 4..
ಪ್ರಾಮಾಣ್ಯಂ ಸಿದ್ಧಮೇವ ಹ್ಯಕೃತಕವಚಸಾಂ ತ್ವನ್ನತೇ ತರ್ಕಶಾಸ್ತ್ರೇ
ಶಸ್ತ್ರಸ್ಯಾಂಗಂ ಯದಸ್ಯ ಸ್ಮರಸಿ ಹರಿಕೃತಂ ಬ್ರಹ್ಮತರ್ಕಾಭಿಧಾನಂ .
ತಚ್ಚೇದ್ಭಜ್ಯೇತ ನಿತ್ಯಂ ಸ್ಫುರದಗುಣಲವಪ್ಪಯಾಗಾತ್ಮೈದಮಥೈಃ
ತನ್ನಿರ್ವಾಹಾಯ ತೇಷಾಂ ಸಗುಣವಿಷಯತಾ ಪೂರ್ವಪಕ್ಷೇಽಪಿ ತೇ ಸ್ಯಾತ್ .. 5..
ಸಾಕ್ಷೀ ಜೀವಃ ಸುಖಾದೀನ್ಯನಿಶಮನುಭವನ್ನರ್ವಮಾನಾಧಿಕಸ್ತೇ
ತೇಷಾಂ ತರ್ಕೇ ತ್ವದಿಷ್ಟೋ ಬಲವದಬಲತಾಸಂವಿಭಾಗಶ್ಚ ಸಿದ್ಧಃ .
ತಸ್ಯಾತ್ಯಂತಾನುಕೂಲಂ ಶ್ರವಣಮಪಿ ತವ ಪ್ರಾಗ್ವಿಚಾರಾದಪೇಕ್ಷಂ
ಶ್ರುತ್ಯಂತಾನಾಂ ಕುತಃ ಸ್ಯಾದಗುಣವಿಷಯತಾಪೂರ್ವಪಕ್ಷಸ್ಯ ಲಾಭಃ .. 6..
ಶ್ರುತ್ಯಂತಾನಾಮುಖಂಡೋ ವಿಷಯ ಇತಿ ಚ ತೇ ಕೇನ ಬೋಧವ್ಯಮೇತ

ನ್ಯಾಯೈಸ್ತಾದರ್ಥಮೇಷಾಂ ಘಟಯದತಿದೃಢೈಃ ಶಾಸ್ತ್ರಮೇಕಂ ನ ಚೇತ್ಯಾತ್ .
 ತಚ್ಚೇದಂಗೀ ಕ್ರಿಯತೇ ಪ್ರತಿಹತವಿಭಿದಪ್ರತ್ಯಗಾತ್ಮೈಕನಿಷ್ಠಂ
 ಕಸ್ಯಾನಾರಂಭಾಸಿದ್ಧೈ ಪ್ರಭವತಿ ಭವತಃ ಪೂರ್ವಪಕ್ಷಪ್ರಯಾಸಃ .. 7..
 ಸಿದ್ಧೇಽಸಿದ್ಧೇ ಚ ಸಿದ್ಧಾಂತ್ಯಭಿಮತವಿಷಯೇ ದೂಷಣಂ ಚೇತ್ತ್ರಿಯತೇ
 ನ್ಯಾಯಾಪೇಕ್ಷಾ ನ ತಸ್ಯೋನ್ಮಿಷತಿ ನಿಜಮತಪ್ರಕ್ರಿಯಾರ್ಥಾನುವಾದೇ .
 ಸಿದ್ಧಾಂತ್ಯಸ್ವೀಕೃತೇಽರ್ಥೇ ಯದಿ ತು ವಿಷಯತಾಪಾದನಂ ಪೂರ್ವಪಕ್ಷೇ
 ಕರ್ತವ್ಯಂ ತಹ್ಯುಪಾಯಃ ಕಥಮಿವ ಸುಧಿಯಾ ತತ್ರ ನಾಪೇಕ್ಷಣೀಯಃ .. 8..
 ಏಕಂ ವಾಕ್ಯಂ ವಿಚಾರ್ಯ ಯದಿ ಭವತಿ ನಯೋ ವಾಽಪಿ ಸರ್ವತ್ರ ತುಲ್ಯ
 ಸ್ತತ್ಕಿಂಚಿನ್ನಾಯಕ್ಲಪ್ತಾಽನಾಭಿಮತರಚನಾ ಯುಜ್ಯತೇ ಪೂರ್ವಪಕ್ಷೇ .
 ಸರ್ವೇಷಾಮೇವ ನಾನಾವಿಧನಯನಿಕರಾನೇತಾತ್ಪರ್ಯಸೀಮ್ನಾಂ
 ವೇದಾಂತಾನಾಂ ವಿಮರ್ಶಾದ್ವಿಷಯವಿರಚನಾ ತ್ವೇಕಮೀಹತೇ ಶಾಸ್ತ್ರಂ .. 9..
 ತಚ್ಚಾಸ್ತ್ರಂ ಚೋದಿತೋಽನ್ಯತ್ಕರಣಚರಮತವತ್ಪ್ರತ್ಯತೇ ಪೂರ್ವಸಿದ್ಧಂ
 ಜೀವಂ ತಸ್ಯ ಸ್ವಸಿದ್ಧಂ ವಿಷಯಮುಯತೋ ಹಂತ ತೇಽಸ್ಮೈವ ಸೋಽಸ್ತು .
 ತೇನೈಕಾರ್ಥ್ಯೇ ವಿರೋಧೇಽಪ್ಯಪಹೃತವಿಷಯಂ ಶಂಕೃತೇ ಚೇದಿಹೇದಂ
 ಜೀವಾಂಸದಿಗ್ಧತೋಕ್ತಿಃ ಘಟನೀ ಪೂರ್ವಪಕ್ಷಸ್ಯ ತೇ ಸ್ಯಾತ್ .. 10..
 ಕಾ ಚಾತ್ರಾನುಪಪತ್ತಿರ್ಜೀವಸ್ಯ ಸ್ವಪ್ರಭಸ್ಯ ವಿಷಯತ್ವೇ .
 ಆವಿದ್ಯಕಮಾವರಣಂ ಜಾನೀಷೇ ಚಾನುಮನ್ಯಸೇ ಚ ತ್ವಂ .. 11..
 ಪುಂಸ್ತಾ ದಿವತ್ತಿತಿ ನಯೇ ಪುರುಷಸ್ಯ ಹಿ ತ್ವ-
 ಮಾನಂದಮಾವೃತಮಭಿನ್ನಮುಪೇತ್ಯ ನಿತ್ಯಂ .
 ತತ್ತ್ವಾ ವಬೋದಕಸಮನಂತರಮಸ್ಮದುಕ್ತಂ
 ಮುಕ್ತೌ ತದಾವರಣಭಂಜನಮನ್ವವಾದೀಃ .. 12..
 ಅಭೇದೇ ದೃಢೇ ತತ್ರ ಕಾಶಾಪ್ರಕಾಶಾವವಿದ್ಯಾಭಿಭೃತ್ಪ್ರಕೋಪಪನ್ನೌ .
 ವಿಶೇಷೇಽಪಿ ತೇ ಜೀವಚೈತನ್ಯರೂಪಂ ವಿರೋಧ್ಧಂ ನ ಶಕ್ನೋತಿ ತಸ್ಯ ಪ್ರಕಾಶಂ ..
 13..
 ಮುಖ್ಯೋ ಭೇದಃ ಸನ್ನಪಿ ಬ್ರಹ್ಮದೃಷ್ಟಿಂ ನೇಷ್ಟೇ ರೋದ್ಧಂ ತತ್ರ ಕೋ ವಾ ವಿಶೇಷಃ .
 ತದ್ವೃಷ್ಟಿಸ್ತೇ ನಿತ್ಯಸಿದ್ಧೋ ಹಿ ಜೀವಸ್ತಸ್ಮಾದನ್ಯನ್ನಾಸ್ತಿ ತದ್ಗೋಚರತ್ವಂ .. 14..
 ಇತಿ ತವ ಸವಿಶೇಷಾನಂದತದ್ಬ್ರಹ್ಮವಚ್ಚ
 ಸ್ಪುರಣಯುತಮಖಂಡಾನನಂದಮಪ್ಯಾದ್ರಿಯಂತೇಯಂತೇ .
 ಅನಧಿಗತಮವಿದ್ಯಾಶಕ್ತಿಭೂಮ್ನೈವ ಧೀರಾಃ
 ಸ ಹಿ ಸಕಲಮನೂದ್ಯ ಪ್ರಶ್ನತೋಽಪಿ ಪ್ರಸಿದ್ಧಃ .. 15..
 ಯದಿ ತ್ವೇವಂ ಸತ್ಯಪ್ಯಗುಣವಿಷಯಂ ನಾನುಮನುಷೇ

ತದಾ ಶಾಸ್ತ್ರಂ ಕಾಮಂ ಭವತು ಸಗುಣಬ್ರಹ್ಮವಿಷಯಂ .
 ಶ್ರುತೀನಾಂ ಕಾಸಾಂಚಿತ್ತದಪಿ ಕಥಯತ್ಯೇವ ವಿಷಯಂ
 ಮಹಾತಾತ್ಪರ್ಯೇಣ ಪ್ರಗುಣಮಗುಣೇ ನ ಸ್ಥಿತಿಜುಷಂ .. 16..
 ತಸ್ಮಾತ್ತುಚ್ಯಂ ಪ್ರಾಚಿ ಪಕ್ಷೇ ಶಾಸ್ತ್ರಾನಾರಂಭವರ್ಣನಂ .
 ತಥೈವ ತಸ್ತಿದ್ಧಾಂತೇಽಪಿ ತದಾರಂಭಸಮರ್ಥನಂ .. 17..
 ಇತಿ ಜಿಜ್ಞಾಸಾಧಿಕರಣಪೂರ್ವಪಕ್ಷದೂಷಣಪ್ರಕರಣಂ .

ಜಿಜ್ಞಾಸಾಧಿಕರಣಸಿದ್ಧಾಂತದೂಷಣಪ್ರಕರಣಂ

ಅದ್ವೈತೇ ಯದ್ಯೇಶೇಷಶ್ರುತಿಸಶಿಖರಗಿರಾಮೇಐಕಮತ್ಯಂ ನಿರಾಸ್ಯಂ
 ತಾಸಾಂ ಬ್ರಹ್ಮೇತಿಶಬ್ದೋ ಗುಣಗರಿಮನಿಮಿತ್ತೋಽಪಿ ನೇಷ್ಟೇ ಗುಣತ್ವಾತ್ .
 ನಿರ್ದೋಷಾಶೇಷದೀವ್ಯದ್ಗುಣಜುಷಿ ಕಲಯನ್ನರ್ವವೇದೈಕಮತ್ಯಂ
 ತದ್ಧದ್ಧತ್ವಾದಿವಾಚಾ ತ್ವಮಪಿ ಖಲು ತಥೈವಾನ್ಯಪರ್ಯಂ ಬ್ರವೀಷಿ .. 18..
 ನಾಽಽಶಂಕೋತ್ಪತ್ತಿಶಿಷ್ಟಸ್ಥಿತಿರಿಹ ಯತ ಇತ್ಯನ್ಯಸಿದ್ಧಾನುವಾದಾ
 ತ್ಯಕ್ತಂ ಚೋತ್ಪತ್ತಿವಾಕ್ಯಾವಗತಿಮಪಿ ಪಶೋರ್ಭೂರಿಬಾಧಾದ್ವಿಷ್ಟಂ .
 ಅಸ್ತಿ ಶ್ರುತ್ಯಂತರಾನುಗ್ರಹ ಇತಿ ಸುಶಕಂ ತದ್ಭವಿಷ್ಟೇಽಪಿ ವಕ್ತುಂ
 ರೂಪತ್ವಾದೀವ ಕುಂಭೇ ಗುಣಿ ನಿ ಗುಣಗತಂ ನಾಪಿ ನಾಮ್ನೋ ನಿಮಿತ್ತಂ .. 19..
 ಯಶ್ಚೇಶೇ ಗುಣಗರಿಮಾ ನ ಜೀವವರ್ಗೇ ಭೂಮಾಖ್ಯಸ್ತ್ವದಭಿಮತೋ ವಿರುದ್ಧ
 ಏಷಃ .
 ಯತ್ತಸ್ಮಿನ್ನಪಿ ಘಟತೇ ಸದಾ ಸತೋಽಸ್ಯ ಸ್ವಾನಂದಪ್ರಭೃತಿವದಾವೃತೇರಭಾನಂ ..
 20..

ಅಪಿ ಚ ಭಗವಾನೇಕೋಽನೇಕಸ್ತನುಸ್ತನುಮಾನಪಿ
 ಸ್ವಯಮವಯವಾ ನಾಸ್ಮೈಶ್ಚರ್ಯಾದ್ವಿರೋಧ ಇತೀದೃಶಂ .
 ವಿಷಯಗುಣಸಾಂಕರ್ಯಂ ವರ್ಯಂ ತವಾಭ್ಯುಪಗಚ್ಛತಃ
 ಕಥಮಿತರವದ್ಯೇದಃ ಸಿದ್ಯೇದ್ವಿರುದ್ಧಗುಣಾನ್ವಯಾತ್ .. 21..
 ವಿಶೇಷಂ ವೈಕುಂಠೇ ಯದಿ ವದಸಿ ಭೇದಪ್ರತಿನಿಧಿಂ
 ತಮೇಕಾನೇಕತ್ವಪ್ರಭೃತಿಗುಣಸಂವಾಸಘಟಕಂ .
 ಸಜೀವಬ್ರಹ್ಮತ್ವವ್ಯತಿಕರವಿರೋಧಂ ಚ ಶಮಯತ್
 ಸಮಂ ಖಲ್ವತ್ರಾಪಿ ಶ್ರುತಿಶಿರಸಿ ಭೇದಾಪವದನಂ .. 22..
 ವಕ್ತವ್ಯಂ ತೇ ವಿರುದ್ಧಂ ಘಟಯತಿ ಭಗವಚ್ಚಕ್ತಿರೇವೇತ್ಯವಶ್ಯಂ
 ನೋ ಚೇತ್ಯತ್ನ ಪ್ರಸಕ್ತಿನಿರವಯವವಚಃಕ್ಷೋಭಣಂ ವಾ ಕಥಂ ಸ್ಯಾತ್ .
 ಏಕೋಽನೇಕಃ ಸ್ಥಿತಶ್ಚೇತ್ಯಣುರಖಿಲಜಗದ್ವ್ಯಾಪಕಶ್ಚೇತಿ ವಾ ತೇ

ತತ್ರ ವ್ಯಥೋ ವಿಶೇಷಃ ಕ್ವಚನ ತವ ತಯಾ ಸರ್ವನಿರ್ವಾಹಸಿದ್ಧೀಃ .. 23..
 ಕಿಂಚಾಯಂ ಭೇದನಾದ್ಯಂ ಕಮಪಿ ಘಟಯಿತುಂ ಕಲ್ಪ್ಯತೇ ನ ತ್ವಯಾಽರ್ಥಂ
 ಕಿಂತು ವ್ಯಾಹಾರಮಾತ್ರಂ ಕ್ವಚನ ಕಥಮಿವ ಸ್ಯಾದ್ವಿರುದ್ಧಾರ್ಥಯೋಗಃ .
 ಸಂಬಂಧಃ ಸ್ಯಾದ್ಯುಣಾನಾಂ ಗುಣಿಭಿರಿತರಥಾ ಗೋಚರಸ್ತತ್ಪ್ರತೀತೇ-
 ನ ಸ್ಯಾದ್ಭೇದಃ ಪಟಾದಿಷಷ್ಟಪಿ ಚ ಘಟಯತಾ ಸತ್ನು ತಂತುಷ್ವಸತ್ತ್ವಂ .. 24..
 ಐಶ್ವರ್ಯಾಜ್ಞೀವಭಾವಂ ಕಥಮಿವ ಸ ಭಜೇದ್ಧುಃಖಭೀತ್ಯಾದಿರುಷ್ಯಂ
 ಮೇಘವಂ ದುಃಖಾದಯಸ್ತೇ ಕರಣಗುಣತಯಾ ನ ಸ್ವಶ್ರುತೈವ ಜೀವಂ .
 ಸ್ವಾಮಿತ್ವೇ ನ ಸ್ವಶ್ರುತೀತ್ಯಪಿ ನ ತವ ಮತೇ ತತ್ತರಸ್ಯೈವ ಹೀಷ್ಣಂ
 ತಸ್ಮಾತ್ಸ್ಯಾಖಿಲಾಂತಃ ಕರಣಗಣಪತೇರ್ಜೀವತೈವಾರ್ಥನೀಯಾ .. 25..
 ದುಃಖಿತ್ವಾದ್ಯೈವ ಹೇಯಂ ನ ಯದಿ ಕಥಯ ತತ್ಕಿಂ ನ ಬಂಧೇಷು ಹೇಯಂ
 ನೀಚತ್ವಂ ತತ್ರಯುಕ್ತಂ ಯದಿ ತದಿದಮಿತಿ ವ್ಯಾಕುರುಷ್ವ ಸ್ಫುಟೋಕ್ತ್ಯಾ .
 ಯಚ್ಚಾಕ್ರಂದಾದಿ ದುಃಖಾದ್ಯುತಿತನಯಹತಂ ನಾಪಿ ಸಾರ್ವತ್ರಿಕಂ ತ-
 ದ್ಯುತ್ಕಿಂಚಿತ್ತಸ್ಯ ಕಾರ್ಯಂ ಯದಿ ತದಿಹ ಜಗದ್ವ್ಯಾಪೃತೇ ನಿತ್ಯಸಿದ್ಧಂ .. 26..
 ಏವಂ ಸುಖಿತ್ವಕೃತಮೇವ ಹಿ ನರ್ತನಾದಿ
 ಗ್ರಾಹ್ಯಂ ಫಲಂ ತವ ಭವೇನ್ನ ಸುಖಿತ್ವಮೇವ .
 ಅಸ್ತಿತ್ವುಶಂತಮನುಭೂತಿಮುಪಕ್ಷಿಪಂತ
 ಲೋಕಾಃ ವಿಶಾಚ ಇತಿ ನಿಶ್ಚಿನುಯುರ್ಭವಂತಂ .. 27..
 ವಿಷ್ಣೋ ವಿಶ್ವಾತಿಶಾಯಿನ್ಯನ್ವಾಧಿಗುಣಕೇ ಜೀವವರ್ಗಾದ್ವಿಭಿನ್ನ
 ಸರ್ವಶ್ರುತ್ಯೈ ಕಮತ್ಯಂ ಸಮರಸಬಲವಲ್ಲಿಂಗಸಂಗತ್ಯುಪೇಯಂ .
 ಅದ್ವೈತೇ ಚ ಶ್ರುತೀನಾಮಧಿಕವಿರಸತಾಮತ್ರ ಸಂಸಾಧ್ಯ ಕುರ್ಯಾಃ
 ಸಿದ್ಧಾಂತಂ ಚೇತ್ಕಿಂಚಿತಫಲಮುಪರಿ ತಯೋಃ ಸಾಧಕತ್ವೇ ನಯೌಘಃ .. 28..
 ಅಗ್ರೇ ವಾಚ್ಛೋಽಪಿ ಕಸ್ತೇ ಕಥಯ ನಯ ಇಹ ಸ್ಥಾಪಕೋ ಭಿನ್ನತಾಯಾ
 ಜೀವೇಶಿತ್ರೋರ್ಗುಣಾನಾಂ ಸ ಖಲು ವಿಷಮತಾ ಸಾ ತು ದತ್ತೋತ್ತರೈವ .
 ನಿರ್ಭೇದತ್ವಂ ತವೇಷ್ಣಂ ವಿಷಮಗುಣಜುಷಾಂ ಶಕ್ರಪಾರ್ಥಾದಿಕಾನಾ
 ಮನ್ಯತ್ವಸ್ಯೋಕ್ತಿರನ್ಯೋಂತರ ಇತಿ ಬಹುಶಃ ಸಮ್ಮತಾ ಭೇದಹೀನೇ .. 29..
 ಪ್ರಾಬಲ್ಯಂ ಭವತೋಽಪ್ಯಭೇದವಚಸಾಂ ಭೇದಶ್ರುತಿಭ್ಯೋ ಮತಂ
 ನೋ ಚೇದನ್ನಮಯಾದಯೋ ವದ ಕಥಂ ಭಿನ್ನಾ ಭವೇಯುರ್ನ ತೇ .
 ಭೇದೇ ಸತ್ಯಪಿ ಯುಜ್ಯತೇ ಹಿ ಭಗವಚ್ಛಕ್ತ್ಯೈವ ನಿರೋಷತಾ
 ಶಕ್ತಃ ಕಿಂ ನ ಸ ಏಕ ಏವ ಬಹುಧಾ ಭಿನ್ನೋ ಹರಿಃ ಕ್ರೀಡಿತುಂ .. 30..
 ಶಬ್ದಾಂತರಾದಿಕಥನಂ ತ್ವಿಹ ಭೇದಸಿದ್ಧಿ
 ಹಾಸಾಸ್ಪದಂ ಸದಸಿ ದರ್ಭಪವಿತ್ರನೀತ್ಯಾ .

ಪೂರ್ವತ್ರ ತಂತ್ರ ಇವ ಕಾಲ್ಪನಿಕೇಽಪಿ ಭೇದೇ
 ತೇಷಾಂ ಘಟೇತ ಕಿಮಿಹಾಪಿ ನ ಚಾರಿತಾರ್ಥ್ಯಂ .. 31..
 ನಿರ್ಮಯಾದಪ್ರವೃತ್ತೇ ತವ ತು ಹತಮತೇ ಸೋಽಪಿ ಭೇದೋ ನ ಸಿದ್ಧೇ-
 ದ್ಯಸ್ತ್ವಂ ನಾನಾಧಿಕಾರಶ್ರುತಪರಗುಣಸಾಂಕರ್ಯಮಿಚ್ಛಸ್ಯುಪಾಸ್ತಾ .
 ಅಂಶಾನಾಂ ಖಲ್ವಭೇದೇಽಪ್ಯಥ ಚ ಭಗವತಾ ಸಂತಿ ಶಬ್ದಾಂತರಾದ್ಯಾ-
 ಸ್ತತನ್ಯಾನ್ಮತ್ಸ್ಯಾದಿರೀತ್ಯಾ ಸಕಲಜನಿಮತಾಂ ವಾಸುದೇವಾಂಶಭಾವಃ .. 32..
 ಇತ್ಥಂ ಜೀವಬ್ರಹ್ಮಭೇದೇ ನಿರಸ್ತೇ
 ಶಾಸ್ತ್ರಾರಂಭಸ್ಥಾಪನಾರ್ಥಂ ತ್ವದಿಷ್ಟೇ .
 ಜೀವಾಭೇದೇಽಪ್ಯಾವೃತ್ತತ್ವಾದ್ವಿಚಾರ್ಯಂ
 ಬ್ರಹ್ಮತ್ಯಸ್ಮದ್ರೀತಿರೇವಾಽಽಶ್ರಯಸ್ತೇ .. 33..
 (ಇತಿ ಪ್ರಥಮಾಧಿಕರಣದೂಷಣಂ .)
 ಅಪ್ಪದೀಕ್ಷಿತಸುಧೀವಿನಿರ್ಮಿತೇ ಮಧ್ವದರ್ಶನಮುಖಾಪಮರ್ದನೇ .
 ಆದಿಮಾಧಿಕರಣಸ್ಯ ದೂಷಣಂ ಭೂಷಣಂ ಭವತು ಧೀಮತಾಮಿದಂ .. 34..
 ಇತಿ ಜಿಜ್ಞಾಸಾಧಿಕರಣಸಿದ್ಧಾಂತದೂಷಣಪ್ರಕರಣಂ .

ಜನ್ಮಾದ್ಯಧಿಕರಣದೂಷಪ್ರಕರಣಂ

ತದ್ಬ್ರಹ್ಮೇತ್ಯಸ್ಯ ರೂಢ್ಯಾ ತನುಧರಪರತಾಮುಜ್ಜತೋಽನೂಕ್ತ್ಯಯೋಗಾ-
 ತ್ಕಿಂ ತ್ವನ್ನಾದ್ಯೇಷು ಯುಕ್ತಾ ಭವತಿ ತವ ಮತೇ ಸಾ ಯತೋ ವೇತ್ಯನೂಕ್ತಿಃ .
 ಬ್ರಹ್ಮೈಕ್ಯಾತ್ತೇ, ಯುಕ್ತಾ ಯದಿ ಕಿಮಿತಿ ತದಾ ಜೀವವರ್ಗೇ ನ ಯುಕ್ತಾ
 ಜೀವಾನ್ವೇದೇಽಪ್ಯಾಭಿನ್ನಾನಪಿ ಕಥಯಸಿ ಭೋ ಬ್ರಹ್ಮಣಾ ತದ್ಗುಣೇನ .. 35..
 ಯತೋ ವೇತ್ಯಾದ್ಯುಕ್ತಿಃ ಕಥಮಿವ ಹಿ ಜೀವೇ ನ ಘಟತೇ
 ಕಥಂ ತದ್ಬ್ರಹ್ಮೇತಿಶ್ರುತಿರಪಸರೇದ್ರೂಢಿವಿಷಯಾತ್ .
 ಜಗತ್ಸೃಷ್ಟಂ ಸರ್ವಂ ಪ್ರಭವತಿ ಖಲು ಧ್ಯಾನವಿಷಯಃ
 ಸಮಸ್ತೇಽಯಂ ಮಾನೋರಥಿಕ ಇತಿ ಜೀವಸ್ತವ ಮತೇ .. 36..
 ಸ್ಥೂಲಪ್ರಪಂಚೋ ಯದಿ ಚಾನುವಾದ್ಯಃ ಸೋಽಪ್ಯಸ್ತಿ ತೇ ಧ್ಯಾನಮನೋರಥಾರ್ಥಃ
 .
 ಸಂತೈವ ತತ್ರಾಪ್ಯತಿರುರ್ಘಟಿತಾನಿ ಸರ್ವಾಪರೋಕ್ಷಾದಿಷು ಕೋ ವಿರೋಧಃ .. 37..
 ಯದ್ಯೇವಂ ರೋಚಯೇಥಾಃ ಕಥಮಿಪಿ ನ ಗತಿಂ ಸ್ವೇಷಸಂಸಿದ್ಧಬುದ್ಧ್ಯಾ
 ಲಬ್ಧಂ ತೇ ವೃದ್ಧಿಮೃದ್ಧಾಂ ಧ್ರುವಮಭಿಲಷೋ ಮೂಲಮೇವ ಪ್ರಣಶ್ಯೇತ್ .
 ಅತ್ಯಂತಾಭೇದ ಏವ ಪರತರನುಧರಯೋರಾಪತೇತ್ತದ್ವಿರೋಧೇ
 ರಾಜನ್ಯೋಕ್ತ್ಯಾದಿರೀತ್ಯಾ ಬತ ವಿಪರಿಣಮೇದ್ಬಾಧ್ಯತೇಽತ್ರಾನುವಾದ್ಯಂ .. 38..

ಉಕ್ತ್ಯಾನ್ನಿಷ್ಟೋಮಸಂಸ್ಥಾಪರಿಕರವಿಧಯೋ ವಿಪ್ರಜಾತಾವಿವೈತೇ
 ಸರ್ವಸೃಷ್ಟೃತ್ವವಾದಾಃ ಪರಪರಪರಿತಾಃ ಸಂತು ಕಸ್ಮಿನ್ನತಾಃ .
 ಅತ್ರೈವಾಽಽರೋಪಬಾಧದ್ವಿತಯಮನುಭವಂತ್ವದ್ವಿತೀಯತ್ವಸಿದ್ಧಿಃ
 ಚಿತ್ಯಗ್ನಿಹೋತ್ರೇ ವಿಧಯ ಇವ ಪಯಃಶಸ್ತಯೇ ಜರ್ತಿಲಾದೇಃ .. 39..
 ತದ್ಬ್ರಹ್ಮೇತ್ಯೇಕ ಏವ ಪ್ರಭವತಿ ನಿಖಿಲಸೃಷ್ಟೃತಾವಾದವೃಂದಂ
 ವಿಷ್ಟೋರ್ನಾನಾಶ್ರುತಸ್ಥಂ ವಿಧಿರಪವದಿತುಂ ತ್ವನ್ಮತೇ ಪೂರ್ವರೀತ್ಯಾ .
 ಸರ್ವಾದ್ವೈತಶ್ರುತಿಭ್ಯೋ ಯದಿ ಹಿ ಸ ಬಲವಾನ್ಯಾಗಿಕೋ ಬ್ರಹ್ಮಶಬ್ದಃ
 ಸರ್ವಾದ್ವೈತಶ್ರುತಿಭ್ಯಃ ಕಥಮಿವ ನ ಭವೇತ್ತತ್ರ ರೂಡಿಂ ಪ್ರಪನ್ನಃ .. 40..
 ಕಿಂಚ ಶ್ರುತ್ಯೇಕಗಮ್ಯ ರವ ಇವ ರಸನಂ ಸಾಧನಂ ಬಾಧನಂ ವಾ
 ಕರ್ತುಂ ಶಕ್ತಂ ನ ಮಾನಾಂತರಮಖಿಲಜಗತ್ಕರ್ತರೀತಿ ಸ್ವರೀತಿಃ .
 ಸ್ಮತ್ಪ್ರಾರೂಢಾಂ ಕಥಂ ನ ವ್ಯಪಗಮಯತಿ ತೇ ಲೋಕದೃಷ್ಟ್ಯಾ ನಿರೂಢಾ-
 ಮೇಕತ್ವಾಯೋಗಶಂಕಾಂ ಪರತನುಧರಯೋರ್ವಲ್ಲನಂ ತನ್ಮುಧೈವ .. 41..
 (ಇತಿ ದ್ವಿತೀಯಾಧಿಕರಣದೂಷಣಂ .)
 ಇತ್ಯಪ್ಯದೀಕ್ಷಿತಕೃತೌ ಮದ್ವಮತಾರಂಭಮರ್ದನಗ್ರಂಥೇ .
 ದ್ವೈತೀಯೀಕಾಧಿಕರಣದೂಷಣಮಸ್ತು ತ್ರಯೀವಿದಾಂ ಪ್ರೀತ್ಯೈ .. 42..
 ಇತಿ ಜನ್ಮಾದ್ಯಧಿಕರಣದೂಷಪ್ರಕರಣಂ .

ಶಾಸ್ತ್ರಯೋನಿತ್ವಾಧಿಕರಣದೂಷಣಪ್ರಕರಣಂ

ಕಥಂ ನಿರಸ್ಯಾ ಕಥಯ ತ್ವಯಾಽನುಮಾ ಪ್ರಸಾಧಯಂತೀದಮನೇಕಕರ್ತೃಕಂ .
 ತಥೈವ ತಾತಪರ್ಯಮಪಿ ಶ್ರುತೇರ್ಹಿ ಸಾ ನಯೇ ತದೇಕಾರ್ಥನಿಯತ್ಯಭಾವತಃ ..
 43..
 ಕರ್ಮಬ್ರಹ್ಮೋಭಯಾರ್ಥಂ ಖಲು ಸಕಲಮಪಿ ವ್ಯಾಕರೋಃ ಕರ್ಮಕಾಂಡಂ
 ಬ್ರಹ್ಮಸ್ವಾಧೋಭಯಾರ್ಥಾನುಪನಿಷದುದಿತಾನಪ್ಯತದ್ವಾಚಿಶಬ್ದಾನ್ .
 ಅನ್ಯಾಂಶ್ಚೋಮಾದಿವಾಗಾದ್ಯುಭಯವಿಧಪರಾನ್ವಾಜ್ಮನಃಪ್ರಾಣಮುಖ್ಯಾ-
 ನೈನ ಸ್ಯಾದ್ವಾಕ್ಯಮರ್ಥತ್ರಯಮಪರಿಮಿತಾರ್ಥಂ ಚ ವಹ್ಯಾದಿಸೂಕ್ತಂ .. 44..
 ಶ್ರೇಷ್ಠಪ್ರಾಯೇ ಕವಿತ್ವೇ ಪ್ರಮಿತಪರತಯಾ ಶ್ಲಾಘನೀಯೇ ಚ ಸೂತ್ರೇ .
 ನಾನಾಕರ್ಮೋಪಯೋಗಶ್ರುತಿಸಮಧಿಗತಾನೇಕಬೋಧ್ಯೇ ಚ ಮಂತ್ರೇ .
 ಏಕಾರ್ಥತ್ವವ್ಯವಸ್ಥಾತ್ಯಜನಮನುಮತಂ ಸರ್ವಮೀಮಾಂಸಕಾನಾ-
 ಮಂತ್ರತ್ರಾಪೀಚ್ಛಯಾ ತದ್ಯದಿ ಭವತಿ ತವ ಬ್ರಹ್ಮವಾಕ್ಯೇಷ್ಟಪಿ ಸ್ಯಾತ್ .. 45..
 ಸೃಷ್ಟ್ಯಾದಿಶ್ರವಣೈರ್ವಿಶೇಷವಚನಾನ್ವಾರಾಯಣೈಕಾಂತಿಭಿಃ
 ಸ್ವಶ್ಚಾ ನೇತರದೇವತಾ ಇತಿ ವಚಸ್ವೇಕಾರ್ಥವಾದೋಚಿತಂ .

ತನ್ಮಾತ್ರಪರತಾ ಭವತ್ತೇವ ಪರಂ ನಾನ್ಯಾರ್ಥಧೀವಾರಣಂ
 ಸ್ರಷ್ಟ್ಯಾಣಾಂ ಚ ವಿಮುಕ್ತವತ್ತವ ಮತೇ ನಾಽಽಶಂಕ್ಯಮೀಷ್ಯಾರ್ಥಿಕಂ .. 46..
 ಸ್ರಷ್ಟ್ಯಂ ಪ್ರತ್ಯೇಕಮೀಶಾಃ ಸಕಲಮಪಿ ಪರಬ್ರಹ್ಮಭೂತಾಸ್ರಯಶ್ಚೇ-
 ತ್ಸಂಭೂಯೈತೇ ಮೃಜೇಯುಃ ಕಿಮಿತಿ ಭಜತಿ ತೇ ನಾತ್ರ ಶಂಗಾವಕಾಶಂ .
 ಸ್ರಷ್ಟ್ಯಂ ಶಕ್ತೋ ವಿನೈವ ಸ್ವಯಮುಪಕರಣೈರಚ್ಯುತಸ್ತದ್ವ್ಯಪೇಕ್ಷಾ
 ಸೃಷ್ಟ್ವಾ ಲೀಲಾಸ್ಯ ದಂಡಗ್ರಹಣಮಿವ ಗತೌ ಜಾಂಘಿಕಸ್ಯೇತಿಗಂತುಃ .. 47..
 ಕರ್ತ್ರೈಕತ್ವಂ ವದಂತೀ ಕಲಯತು ಫಣಿತಿರ್ವಾರಣೇರನಾರ್ಥವತ್ತಾ
 ಏಕೈಕಸ್ಯೈವ ಕರ್ತುಬಹುಭವನಮುಖಾನೀತಭೇದಪ್ರಸಕ್ತೇಃ .
 ಯೇನ ತ್ವಂ ನೇಹ ನಾನಾಪ್ರಭೃತಿಮುಪನಿಷದ್ಭಾರತೀಂ ವಿಪ್ರಲಬ್ಧಂ
 ನಿರ್ದೈವತಬ್ರಹ್ಮಚೌರ್ಯವ್ಯಸನಮನುಭವನ್ನೀಹಸೇ ಸಾಹಸೇನ .. 48..
 ಯೋ ಯಸ್ಯೋಪಾಸ್ತಿಯೋಗ್ಯಃ ಸ್ಫುರತಿ ನಿಯಮತಸ್ತಸ್ಯ ಕರ್ತಾ ಸ ಏವೇ-
 ತ್ಯರ್ಥಂ ತಂ ತಾವದೈಕೈಶ್ಚುತರನುವದತು ಶ್ಲೋತ-ಧೀಭೇದಭಿನ್ನಂ .
 ಕ್ಲಪ್ತೋ ಯಸ್ಯಾಲ್ಪಭೂಯೋ ನಕಿಲಗುಣಪರೋಪಾಸ್ತಿಯೋಗ್ಯತ್ವಭಾಜಾ-
 ಮಾತ್ಮೇತ್ಯೇವೇತ್ಯುಪಾಸಾವಿಧಿರವದೃತಿಮಾನಿತ್ಯಮರ್ಥಂ ಬ್ರುವಾಣಃ .. 49..
 ಪೂರ್ಣತ್ವಂ ತೇ ನಿಮಿತ್ತಂ ನಿರವಧಿಗಣನಂ ಭೂಮಶಬ್ದಸ್ಯ ವೃತ್ತೌ
 ವೈಕುಂಠೇ ತದ್ಗುಣಾನಾಂ ತದಪಿ ಕಿಲ ತತಸ್ತಾರತಮ್ಯೇನ ವೇದ್ಯಂ .
 ಇತ್ಥಂ ವಸ್ತುಸ್ವಭಾವಂ ಕ್ವಚಿದವಿಗಣಯನ್ನೋದ್ಯಧೀವೃತ್ತಿಭೇದಾ-
 ದ್ವೇದಃ ಸ್ಯಾದಸ್ತಿವಾದೀ ಯದಿ ತವ ಭವತಿ ವ್ಯಾಸಕಃ ಕಾಽತ್ರ ಚಿಂತಾ .. 50..
 ಕಿಂಚ ಸ್ಥಾನುವಿರಿಂಚಯೋರಪಿ ಜಗತ್ಕೃತ್ಯತ್ವಮಾವೇದಯ-
 ನ್ನಾಸ್ತೈವ ಶ್ರುತಿಮಸ್ತಕೇಷು ಬಹುಧಾ ವೈಶಿಷಿಕೋ ಗೀರ್ಗಣಃ .
 ಐಕಾರ್ಥ್ಯಂ ಸಹತೇ ಸ ಸೃಷ್ಟಿವಚಸಾಂ ನೈವ ತ್ವದೀಯೇ ಮತೇ
 ತತ್ತನ್ನಾಮಪದಪ್ರಸಿದ್ಧ್ಯತಿಗತೌ ಹೇತುಶ್ಚ ನಾಸ್ತೈವ ತೇ .. 51..
 (ಇತಿ ತೃತೀಯಾಧಿಕರಣದೊಷಣಂ .)
 ಇತ್ಯಪ್ಯದೀಕ್ಷಿತಕೃತೌ ಕೃತಿನಾ ಮತೇಽಸ್ಮಿ-
 ನ್ನಾನಂದತೀರ್ಥಕೃತಶಾಸ್ತ್ರಮುಖಾಪಮರ್ದೇ .
 ಏತತ್ತೃತೀಯಮಧಿಕೃತ್ಯ ನಯಂ ಪ್ರವೃತ್ತಂ
 ದೋಷಪ್ರದರ್ಶನಮುಪಸ್ಕರಣೀಯಮಾಯ್ಪಿಃ .. 52..
 ಇತಿ ಶಾಸ್ತ್ರಯೋನಿತ್ವಾಧಿಕರಣದೊಷಣಪ್ರಕರಣಂ .

ಸಮನ್ವಯಾಧಿಕರಣದೊಷಣಪ್ರಕರಣಂ

ರೋದ್ಧಾ ನೋಪಕ್ರಮಾದಿಃ ಶ್ರುತಿಷು ನಯಗಣಸ್ವನ್ಮತೇಽರ್ಥಾಂತಾರಾಣಾಂ

ರೋದ್ಧಾ ಚೇತ್ಕರ್ಮಕಾಂಡೇ ಕಥಮಪಿ ನ ಭವೇದ್ಬ್ರಹ್ಮನಿಷ್ಠಾ ಪದಾನಾಂ .
 ಕಿಂಚಾತ್ರೋಪಕರ್ಮಾದಾವಪಿ ತವ ವಿಸರೇದ್ಬ್ರಹ್ಮನಿಷ್ಠಾ ರೀತಿ-
 ಸ್ತಸ್ಮಾತ್ಸರ್ವಸ್ತಮೇವ ಶ್ರಯತಿ ನಯಗಣಂ ಸ್ವಸ್ವಸಿದ್ಧಾಂತಸಿದ್ಧಿಂ .. 53..
 ಸ್ಮಾರಾತ್ತತ್ಪುರಾಣಾಗಮವಚನಶತಪ್ರಾಪಿತಾ ಯಾಸ್ಯನಿಂದಾ
 ತತ್ತದ್ಬ್ರಹ್ಮದಿಸಿದ್ಧಿಂ ಸ್ತವನವಿರಚನೇ ಸಾ ಭವದ್ವಾ ರಮಾತ್ರಂ .
 ಕರ್ಮಾನುಷ್ಠಾಪನಾರ್ಥಂ ಕಿಮಿ ನಿರತಿಶಯಾಂ ಬ್ರಹ್ಮಸಂಸ್ತಾದಿನಿಂದಾ-
 ಮಾಪಸ್ತಂಭಾದಿವಾಕ್ಯೇ ನ ಕಲಯಸಿ ತತಃ ಕಾಸ್ಯ ಹಾನಿಸ್ತವೇಷ್ವಾ .. 54..
 (ಇತಿ ಚತುರ್ಥಾಧಿಕರಣದೂಷಣಂ .)
 ಇತ್ಯಪ್ಪದೀಕ್ಷಿತಕೃತೌ ಮದ್ವತಂತ್ರವಿಮರ್ದನೇ .
 ದೃಷ್ಟ್ವಾ ಸಂತೋಽನುಗೃಹ್ಣಂತು ಚತುರ್ಥನಯದೂಷಣಂ .. 55..
 ಇತಿ ಸಮನ್ವಯಾಧಿಕರಣದೂಷಣಪ್ರಕರಣಂ .

ಈಕ್ಷ್ಯತ್ಯಧಿಕರಣದೂಷಣಪ್ರಕರಣಂ

ನ ಧ್ಯೇಯಂ ಬ್ರಹ್ಮ ನೇದಂ ಯದಿದಮಿತಿ ಗಿರಿ ಹ್ಯಭ್ಯುಪೇತಂ ತ್ವಯಾತೋ
 ಧ್ಯೇಯಾರ್ಥಾನಾಂ ಶ್ರುತೀನಾಂ ಕ್ವಚಿದಪಿ ನ ಚ ತದ್ವಾಚ್ಯಮಿತ್ಯಭ್ಯುಪೇಯಂ .
 ನೋ ಚೇನ್ನ ಧ್ಯೇಯಮೇತತ್ಕಥಮಿತಿ ಭವತಿ ಸ್ಯಾದವಾಯ್ಕೀವ ಶಂಕಾ
 ಯದ್ವಾಚೇತಿ ಶ್ರುತಿಶ್ಚ ಕ್ಷಿಪತಿ ತದಸನಾಯ್ಕೀವ ವಾಚ್ಯತ್ವಮಸ್ಯ .. 56..
 ಧ್ಯೇಯಾರ್ಥಾ ಏವ ವಾಚ್ಯಾಸ್ತವ ನಿಗಮಗಿರಃ ಸ್ರಷ್ಟೃ ತಾದೀನ್ವದಂತ್ಯ-
 ಸ್ತಂ ಹಿ ಧ್ಯಾನೈಕನಿಷ್ಠಾಂ ಗುಣಗಣಫಣಿತಿಂ ಬ್ರಹ್ಮಣೋ ವಕ್ಷ್ಯಶೇಷಾಂ .
 ತತ್ತಾಸಾಂ ಬ್ರಹ್ಮಣಃ ಸ್ಯಾತ್ಪ್ರತಿಫಲನಭಿದಾ ಕಾಪಿ ವಾಚ್ಯಾ ಮತೇ ತೇ
 ಯದ್ವಾಚೇತ್ಯೇವಮಾದ್ಯೈಃ ಕತಿಪಯವಚನೈಬ್ರಹ್ಮ ಶುದ್ಧಂ ಚ ಲಕ್ಷ್ಯಂ .. 57..
 (ಇತಿ ಪಂಚಮಾಧಿಕರಣದೂಷಣಂ .)
 ಮದ್ವಶಾಸ್ತ್ರಮುಖಮರ್ದನೇ ಮನಾಗಪ್ಯದೀಕ್ಷಿತಕೃತಾವಿದಂ ಬುಧಾಃ .
 ಪಶ್ಯತ ಪ್ರಣಯವಶ್ಯ ಚೇತಸಃ ಪಂಚಮಾಧಿಕರಣಸ್ಯ ದೂಷಣಂ .. 58..
 ಇತಿ ಈಕ್ಷ್ಯತ್ಯಧಿಕರಣದೂಷಣಪ್ರಕರಣಂ .

ಉಪಸಂಹಾರಪ್ರಕರಣಂ

ಇತ್ಥಂ ತ್ವತ್ಕೃತ್ಯೈವ ಪ್ರತಿಹತಿಮಯತಿ ನ್ಯಾಯಮರ್ಯಾದಯಾ ತೇ
 ಶಾಸ್ತ್ರಸ್ಯಾಸ್ಯಾಂತರಂಗೇ ಮುಖನಯನಿಕರೇ ದೂಷಣೇಯಂ ಕಿಮಗ್ರ .
 ತೇನೈವಾಗ್ರೇ ನಯಾ ಹಿ ಸ್ಫುಟಮತಿಶಿಥಿಲಾಸ್ತೇ ಯದಿ ಸ್ಯುಃ ಸಮರ್ಥಾ-
 ಸ್ತದ್ವೈವೇದವಾಕ್ಯೈರ್ಜಹಿಹಿ ಜಡ ತದಾ ನ್ಯಾಯಚಿಂತಾಂ ದುರಂತಾಂ .. 59..
 (ಇತಿ ಉಪಸಂಹಾರಪ್ರಕರಣಂ .)

ಇತ್ಯಪ್ಪದೀಕ್ಷಿತೇನೇದಂ ಮಧ್ವೋಪಕ್ರಮಮಕ್ರಮಂ .
ತದ್ರೀತ್ಯೈವ ಮತಂ ದ್ವಸ್ತಂ ಸಂಕ್ಷೇಪೇಣ ಸಮಂತತಃ .. 60..
ತನ್ಮಾದ್ಯತ್ತೇನುಪಾಸ್ಯಂ ವಿಮಲಸುಖತನು ಬ್ರಹ್ಮ ಕೂಟಸ್ತಮಿಷ್ಟಂ
ಶಾಸ್ತ್ರೇನಪ್ಯಸ್ತಿನಿಚಾರ್ಯ ಗಮಿತಮುಪನಿಷಲ್ಪಕ್ಷ್ಯತಾಂ ಮುಕ್ತಭೋಗ್ಯಂ .
ಸೋಸವಾನಂದ ಏವೇತ್ಯುಚಿತಮಸುಮತಾಮಾವೃತೋ ಯಸ್ತ್ವಯೋಕ್ತ
ಸ್ತದ್ಭೇದೇ ನಾಸ್ತಿ ಮಾನಂ ಕಿಮಪಿ ನಿಗಮತೋ ಲಾಘವೇನೈಕೈಸಿದ್ಧೇಃ .. 61..
ಮಧ್ವಾದಿಭಿರ್ಮುಷಿತಮತ್ರ ಸದದ್ವಿತೀಯಂ
ಪ್ರತ್ಯಾಹರಂತದಿದಮಾಗಮಮೌಲಿರತ್ನಂ .
ಆಚ್ಛಾದ್ಯ ಗೋಪಿತಮಸಾರತರೈಸ್ತದರ್ಭೈಃ-
ಸ್ತತ್ಕುಲ್ಲಕಾಧಿಕರಣಸ್ಥಲಮರ್ದನೇನ .. 62..
ಆದ್ರಿಯದ್ವಮಿದಮದ್ವದರ್ಶನಂ
ವ್ಯದ್ವನಂ ತ್ಯಜತ ಮದ್ವದರ್ಶನಂ .
ಶಾಂಕರಂ ಭಜತ ಶಾಶ್ವತಂ ಮತಂ
ಸಾಧವಃ ಸ ಇಹ ಸಾಕ್ಷ್ಯಮಾಧವ .. 63..
ಆಸುರಾನ್ವಿಜಿಗೀಷೋಃ ಸ್ವಯಮದ್ವೈತಬ್ರಹ್ಮರತ್ನಹರಾನ್ .
ವಿಬುಧೇಂದ್ರಸ್ಯ ಸಖಾಯೋ ಮರುತ ಇವ ಸಂತ್ವಿಮೇ ಮುಖ್ಯಾಃ .. 64..
ವಿದ್ವದ್ಗುರೋರ್ವಿಹಿತವಿಶ್ವಜಿದದ್ವರಸ್ಯ
ಶ್ರೀಸರ್ವತೋಮುಖಮಹಾವ್ರತಯಾಜಿಸೂನೋಃ .
ಶ್ರೀರಂಗರಾಜಮಖಿನಃ ಶ್ರಿತಚಂದ್ರಮೌಲಿ-
ರಸ್ಯಪ್ಪದೀಕ್ಷಿತ ಇತಿ ಪ್ರಥಿತಸ್ತನೂಜಃ .. 65..
ಸೋಸಯಂ ಮಿತಪದಮಕರೋನಿಹಾತಾರ್ಥಂ ಮಧ್ವಶಾಸ್ತ್ರಮುಖಭಂಗಂ .
ಪ್ರೀತ್ಯೈ ಪುರಾಮರಾತೇಃ ಶ್ರೀಕಾಮಾಕ್ಷೀಸಮೇತಸ್ಯ .. 66..
ಇತ್ಯುಪಸಂಹಾರಪ್ರಕರಣಂ ಸಮಾಪ್ತಂ ..
ಇತಿ ಶ್ರೀಮದಪ್ಪಯ್ಯದೀಕ್ಷಿತವಿರಚಿತಂ ಮಧ್ವತಂತ್ರಮುಖಮರ್ದನಂ ಸಂಪೂರ್ಣಂ .

Encoded and proofread by Rahul Maity

Please send corrections to sanskrit@cheerful.com

